



விஜய் செய்த களவாணித்தனங்கள்!

தி.மு.க.வும் அ.தி.மு.க.வும் கூட்டுக் களவாணிகள் என்று தரங்கெட்டு விமர்சனம் செய்துள்ளார் முதலமைச்சர் விஜய். அவர் பயன்படுத்தும் சொற்களுக்கு அவருக்கே அர்த்தம் தெரியுமா? அல்லது டயலாக் பேப்பரைப் போலவே புரியாமல் பேசுகிறாரா?

தேர்தலுக்கு முன்னதாகவே தி.மு.க. கூட்டணியில் இருக்கும் காங்கிரஸ் கட்சியில் சில அல்லக்கைகளைப் பிடித்து தனக்கு ஆதரவாக மாற்றி வைத்திருந்தாரே விஜய், அதுதான் களவாணித்தனம். தேர்தல் முடிந்த நாளிலேயே அந்தப் பச்சோந்திகள் நிறம் மாறி, தங்கள் குணத்தை காட்டியதே அதற்குப் பெயர்தான் களவாணித்தனம்.

தி.மு.க. கூட்டணியில் வென்ற இந்திய கம்யூனிஸ்ட் கட்சி, மார்க்சிஸ்ட் கம்யூனிஸ்ட் கட்சி, விடுதலைச் சிறுத்தைகள் கட்சி, இந்திய யூனியன் முஸ்லிம் லீக் கட்சி ஆகிய கட்சிகளோடு அறிவிக்கப்படாத பேச்சுவார்த்தையை விஜய் கட்சி நிர்வாகிகள் நடத்தினார்களே. இது தான் களவாணித்தனம்.

அ.தி.மு.க. கூட்டணியில் நின்று வென்ற அ.ம.மு.க. சட்டமன்ற உறுப்பினரிடம் குதிரை பேரம் நடத்தினார்களே. அதுதான் களவாணித்தனம் என்பது. அவரை முகத்தை மூடி அழைத்துச் சென்றதற்கு உண்மையான அர்த்தம்தான் களவாணித்தனம்.

இந்திய யூனியன் முஸ்லிம் லீக் கட்சி அதிகாரப் பூர்வமாக தனது நிலைப்பாட்டை அறிவிப்பதற்கு முன்னதாகவே, ஆளுநருக்கு கொடுத்த கடிதத்தில் முஸ்லிம் லீக் ஆதரவு என்று விஜய் கட்சி சொன்னதே களவாணித்தனம்.

‘யார் யாரிடம் எல்லாம் பேசினார்கள், என்பதை நான் சொல்லவா?’ என்று பா.ஜ.க. மாநிலத் தலைவர் நயினார் நாகேந்திரன் சொன்ன போது, அவருக்கு எதிர் பதில் சொல்லாமல் இருக்கிறார்களே. அதுதான் களவாணித்தனம்.

அ.தி.மு.க. எம்.எஸ்.ஏ. லீமா ரோஸ், ‘அ.தி.மு.க.வும் விஜய் கட்சியும் பேச்சுவார்த்தை நடத்தி வருகிறோம்’ என்று சொன்னாரே. அதுதான் களவாணித்தனத்தின் உச்சம். மே 4 ஆம் தேதியன்று தேர்தல் முடிவுகள் வந்தது. மே 5 ஆம் தேதி லீமா ரோஸ் இப்படி பேசடி தந்தார். ஆட்சி அமைக்கும் வலிமை இல்லாத நிலையில் அ.தி.மு.க.வின் ஆதரவைப் பெறுவதற்கும் விஜய் முயற்சி செய்கிறார் என்பதை வெளிப்படையாக உடைத்தவர் லீமா ரோஸ். ‘லாட்டரி’களால் உருவாக்கப்பட்டதுதான் விஜய் கட்சி என்பது ஊருக்குத் தெரிந்த உண்மை ஆகும். களவாணித்தனத்தின் உச்சமாக அ.தி.மு.க.வின் ஆதரவுடன் முதலமைச்சர் ஆகத் துடித்தார் விஜய்.

அதனை அ.தி.மு.க. தலைமை ஏற்கவில்லை என்றதும் தான் அ.தி.மு.க.வை உடைக்கத் திட்டமிட்டார் விஜய். இதனை ‘கன்னக்கோல்’ வைப்பது என்பார்கள். வீடுகளின் சுவர்களைத் துளையிட அல்லது சுரங்க வழி ஏற்படுத்த திருடர்கள் பயன்படுத்தும் சிறிய இரும்புக் கம்பியை பயன்படுத்துவார்கள். அந்த மாதிரி அ.தி.மு.க. அலுவலகத்தில் கன்னக்கோல் வைத்தார் விஜய்.

‘8 பேருக்கு அமைச்சர் பதவி தருகிறேன்’ என்றார். ‘10 பேருக்கு வாரியம் தருகிறேன்’ என்றார்கள். இப்படித் திரட்டப்பட்டவர்கள்தான் அ.தி.மு.க.வின் 25 உறுப்பினர்கள். இவர்கள் வாக்களித்ததால்தான் விஜய் கட்சிக்கு 144 உறுப்பினர் ஆதரவு எனப் பதிவானது. இது விஜய் நடத்திய கன்னக்கோல் களவாணித்தனத்தின் உச்சம். இத்தகைய எம்.எஸ்.ஏ. திருட்டைச் செய்தவர்தான் விஜய். இவருக்கு அ.தி.மு.க.வை பேசுவதற்கு யோக்கியதை இருக்கிறதா?

தன்னுடைய களவாணித்தனத்துக்கு அ.தி.மு.க. உறுப்பினர்களைப் பயன்படுத்திய விஜய்க்கு எதைப் பற்றி பேசுவதற்கும் யோக்கியதை இல்லை.

கொறடா உத்தரவை மீறி வாக்களித்தவர்களுக்குப் பதவி போய்விடும். அதிலும் அமைச்சர் பதவியை ஏற்றால் நிச்சயம் பதவி போய்விடும் என்பதால் அவர்களுக்கு நினைத்த மாதிரி பதவிகள் கொடுக்க முடியவில்லை. அவர்கள் மீண்டும் அ.தி.மு.க.வுக்கே வந்துவிட்டார்கள்.

இத்தோடு முடியவில்லை விஜய்யின் களவாணித்தனங்கள். அ.தி.மு.க. உறுப்பினர்களை ஒவ்வொருவராக பதவி விலக வைத்தார் விஜய். இதுவரை ஆறு பேர் விஜய்யால் ராஜினாமா செய்ய வைக்கப் பட்டுள்ளார்கள். இவை அனைத்தும் அ.தி.மு.க.வுக்குள் கன்னக்கோல் வைத்து விஜய் செய்து வரும் செயல்கள்தான். இந்த ஆறு பேரும் விசிலில் நிற்பார்களாம். கண்ணை மூடித் திறப்பதற்குள் ஜெயித்துவிடுவார்களாம். விஜய் கட்சி நடத்தவில்லை. கண்காட்டி வித்தை காட்டிக் கொண்டு இருக்கிறார்.

தனது நாற்காலிக்கு உள்ளே வந்து முட்டைக் கொடுக்கும், வெளியில் நின்று முட்டைக் கொடுக்கும் கட்சிகளை விஜய் நம்பத் தயாராக இல்லை. ‘தான் திருடி, பிறரை நம்பான்’ என்பது பழமொழி. அதனால் தான், இவர்கள் தயவு இல்லாமல் ஆட்சி நடத்துவதற்காக அ.தி.மு.க.வுக்குள் கன்னக்கோல் நடவடிக்கைகளைத் தொடர்ந்தே வருகிறார்.

விஜய்யை நம்பி ராஜினாமா செய்தவர்களுக்கு மீண்டும் போட்டியிட வாய்ப்புத் தரப்படப் போவதுமில்லை. ‘இவை அனைத்தும் குதிரை பேரங்கள்’ என்பதால் தேர்தல் நடக்கவும் வாய்ப்பு இருப்பதாகத் தெரிய வில்லை.

களவாணித்தனத்தால் ஆட்சி நடத்தி, அதையே தொடர்ந்து வரும் விஜய், தன்னைப் போலவே மற்றவர்களையும் நினைக்கிறார். வெட்கம்! வெட்கம்!!



ஓடுவது, ஒளிவது, பதுங்குவது எல்லாம்...

தி.மு.க.வினரின் வரலாற்றிலேயே கிடையாது!

சென்னை, ஜூலை 14 - முன்னாள் அமைச்சர் எ.வ.வேலு, சிங்கப்பூரில் சிகிச்சை முடிந்து, நேற்று முன்தினம் சென்னை திரும்பினார்.

சென்னை விமான நிலையத்தில் பேட்டியளித்த அவர், “ஓடுவது, ஒளிவது, பதுங்குவது எல்லாம் தி.மு.க.வினரின் வரலாற்றிலேயே கிடையாது!” என, முதல்வர் விஜய்க்கு ஆணித்தரமான பதிலை கொடுத்தார்.

முன்னாள் அமைச்சர் எ.வ.வேலு அவர்கள், தமது பேட்டியின் போது குறிப்பிட்டாவது:-

இன்றைக்கு நான் மருத்துவப் பரிசோதனைக்காக சிங்கப்பூர் செல்வதற்காக விமான டிக்கெட் எடுத்திருக்கிறேன். இப்பொழுது நீங்கள் சோதனைக்கு வந்திருக்கிறீர்கள். இன்றைக்கு நீங்கள் சோதனையை முடித்தவுடன், நாளைக்கு சிங்கப்பூர் செல்வதற்காக டிக்கெட்டை மாற்ற வேண்டும் என்று சோதனை செய்தவர்களிடம் சொன்னேன். அன்றைக்கு இரவே அவர்கள் சோதனையை முடித்து விட்டுப் போனவுடன், இதே பத்திரிகை நண்பர்களைப் பார்த்து, சோதனை நடைபெற்ற விஷயம் குறித்து நான் பேசினேன்.

25-ஆம் தேதி சிங்கப்பூருக்குச் செல்வதற்காக வாங்கியிருந்த டிக்கெட்டை, 26-ஆம் தேதி காலையில், அதே இன்டிகோ விமானத்தில், காலையில் செல்வதற்காக 26-ஆம் தேதிக்கு மாற்றினேன்.

அதே விமானத்தில், நான் 26-ஆம் தேதி, இங்கிருந்து சிங்கப்பூருக்கு மருத்துவப் பரிசோதனைக்காகச் சென்றேன். அங்கே உள்ள மருத்துவமனைக்கு நான் சென்றவுடன், என்னுடைய மருத்துவப் பரிசோதனைகள் எல்லாம் தொடங்கப்பட்டன.

எனக்கு உடலில் பல பிரச்சினைகள் உள்ளன. அலர்ஜி, நரம்புப் பிரச்சினை, இதயப் பிரச்சினை என்பதுதான் அந்தப் பிரச்சினைகள். இந்த மூன்று பிரச்சினைகள் காகத்தான் அங்கே சென்று மருத்துவம் செய்யவேண்டும் என்று முடிவெடுத்து, நான் அங்கே போனேன்.

அலர்ஜி பிரச்சினை

அலர்ஜி பிரச்சினை ஏன் வருகிறது? நாம் உண்ணுகிற உணவுப் பொருள்கள் எல்லாம் எது எது என் உடனுக்கு ஒத்துக் கொள்ளும். ஏன் அதனால் அலர்ஜி வருகிறது என்று கண்டுபிடிப்பதற்காக ஒரு முறை ஊசி போட்டால், மூன்று நாட்கள் அப்சர்வ் செய்யவேண்டும் என்று மருத்துவர்கள் சொன்னார்கள். மருத்துவர்கள் சொன்னபடியே, மூன்று முறை நான் ஊசி போட்டுக் கொண்டேன். அதற்கே 9 நாட்கள் ஆயிற்று.

இரண்டாவது, 29.6.2026 அன்றைய நான் காங்கிரஸ் லீக் மருத்துவரையும், நரம்புப் பிரச்சினைகளுக்காக நரம்பியல் டாக்டரான லீக்கிம் பென் என்ற மருத்துவரிடம், மருத்துவ ஆலோசனை செய்து, அன்றைய தினம், மருத்துவப் பரிசோதனைகளைச் செய்துகொண்டேன்.

அடுத்ததாக, 30.6.2026 அன்று, என்னுடைய வயிறு சம்பந்தப்பட்ட பிரச்சனைகளுக்காக, டீட்டர் யங் கெங் என்பவரை அன்றைக்குச் சந்தித்து, மருத்துவப் பரிசோதனையை மேற்கொண்டேன்.

மெடிக்ஸ் சம்மரி

அன்றைய தினமே, அலர்ஜி (ஒவ்வாமை) டாக்டர் சென் இங் குவாங் என்ற மருத்துவரைப் பார்த்தேன். 9.7.2026-ஆம் தேதி வரையில் அவருடைய மருத்துவம் தொடர்ந்து இருந்தது. அதே நேரத்தில், 3.6.2026-ஆம் தேதி இதுவரை மருத்துவப் பரிசோதனைகள் எல்லாம் நடந்துவந்தன. அவருடைய மேற்பார்வையில்தான், அவர்தான் சீப் டாக்டர், அவருடைய பரிந்துரையின் பேரில்தான் ஒவ்வொரு டாக்டரையும் நான் பார்த்து, மருத்துவப் பரிசோதனைகளை எடுத்துக் கொண்டேன். அதுக்குரிய எல்லா டாக்டருடைய மெடிக்ஸ் சம்மரி என்னடம் இருக்கிறது.

சிகிச்சை முடிந்து சிங்கப்பூரில் இருந்து திரும்பிய முன்னாள் அமைச்சர் எ.வ.வேலு - சென்னை விமான நிலையத்தில் முதல்வர் விஜய்க்கு பதிலடி!



ஒவ்வொரு டாக்டரும் என்ன என்ன ஆலோசனை கொடுத்திருக்கிறார்கள்; என்னென்ன மருந்துகளைக் கொடுத்திருக்கிறார்கள் என்கிற முழு விவரங்களும் என்னிடத்தில் இருக்கிறது.

மூன்றாவதாக, அவர்கள் கொடுத்த மொத்தமும் இந்த கேஸ் ஷீட் தான். இதில் எல்லா விவரங்களும் இருக்கிறது. எல்லா டாக்டர்களும் கொடுத்திருக்கிறார்கள். 2026 ஆம் ஆண்டினுடைய சம்மரி முழு வதும், நான் எந்தெந்த டாக்டர்களைப் பார்த்தேன்; ஈசிலில் இருந்து ஹாட் சம்பந்தப்பட்ட மருத்துவப் பரிசோதனை செய்த சம்மரியும் இருக்கிறது.

இனிமேல், நான் என்ன உணவு சாப்பிட வேண்டும்? என்ன மாதந்திர சாப்பிட வேண்டும் என்கிற முழுத் தகவல்களும் இந்த சம்மரியில் இருக்கிறது. 2026 ஆம் ஆண்டுக்கான மருத்துவப் பரிசோதனை செய்துகொண்ட டாக்டர்மெண்ட் எல்லாம் இருக்கிறது. இதுபோன்ற க்யூர்ஸெயில் மூன்றாம் தேதி வரச் சொல்லி, ஒரு சம்மன் எங்கள் வீட்டில் ஒட்டியிருப்பதாக எனக்குத் தகவல் சொன்னார்கள். நான் உடனே, அந்த சம்மனை நகலெடுத்து ஈபேக்ஸில் அனுப்பச் சொன்னேன். அப்படி அனுப்பியதும், அந்த சம்மனை நான் படித்துப் பார்த்தேன்.

நீங்கள் மூன்றாம் தேதி வர வேண்டும் என்று அந்த சம்மனில் இருந்தது.

நான் உடனே அந்த சம்மனுக்கு மரியாதை கொடுத்து, அங்கேயே உடனே ஒரு கடிதம் எழுதி இருக்கிறேன்.

3 ஆம் தேதி வரச் சொன்னதற்கான பதிலை நான் எழுதியிருந்தேன். என்ன எழுதியிருந்தேன் என்றால், நான் மருத்துவப் பரிசோதனையை முடித்துக் கொண்டே வருவதற்கு 10 நாட்கள் ஆகும் என்று கடிதம் கொடுத்தேன். அப்படி அந்தக் கடிதம் கொடுத்தும், உடனே ஒன்பதாம் தேதி வாருங்கள் என்று சொல்லி ஒரு சம்மன் கொடுக்கிறார்கள். மறுபடியும் அந்த சம்மனுக்குத்தான் நான் கடிதம் எழுதினேன்.

சம்மனுக்கு அளித்த கடிதம்!

அந்தக் கடிதத்தைப் படிக்கிறேன், கேளுங்கள்:

வணக்கம்!

“என் மீது தொடுக்கப்பட்ட FIR வழக்கு சம்பந்தமாக, 9.7.2026 அன்று மீண்டும் விசாரணைக்கு வரச் சொல்லி நோட்டீஸ் அனுப்பியுள்ளீர்கள். 3.7.2026 அன்று எனது வழக்குரைஞர் மூலமாக, நான் சிங்கப்பூரில் என் உடல் சம்பந்தமாக மருத்துவச் சோதனையினை ஈடுபட்டுள்ளேன். எனக்கு 10 தினங்கள் அவகாசம் தாருங்கள் என, கடிதம் கொடுத்திருந்தேன். தாங்கள், வழக்குரைஞரிடம் வாய்மொழியாக 15 ஆம் தேதிக்கு மேல் நோட்டீஸ் அனுப்புகிறேன் என்று கூறிவிட்டு, 5 தினங்களிலே வரச் சொல்லுகிறீர்கள். 9.7.2026 அன்று மீண்டும் என் இல்லத்திற்கு நோட்டீஸ் அனுப்பப்பட்டிருக்கிறது. மேலும்,

12.7.2026 ஆம் தேதிக்குள் மருத்துவப் பரிசோதனை முடிந்துவிடும். எனவே, தாங்கள் 12.7.2026 ஆம் தேதிக்கு மேல் எந்த தேதியில் அழைத்தாலும், விசாரணைக்கு முழு ஒத்துழைப்பு அளிக்கிறேன் என்பதை அன்புடன் தெரிவித்துக் கொள்கிறேன்” என்று அந்தக் கடிதத்தில் குறிப்பிட்டிருந்தேன்.



அந்தக் கடிதத்தை வழக்குரைஞர் மூலம் அளித்திருந்தேன். இதில், எங்கே இருநாங்கள், எங்கே ஒளியுறாங்கள், எங்கே பதுங்குகிறாங்கள்?

மருத்துவப் பரிசோதனைக்கு வழக்கமாக, எப்பொழுதும் போகிற மாதிரிதான் பொறுத்த அளவுக்கு, நான் 2014-ஆம் ஆண்டிலிருந்து தொடர் மருத்துவச் சிகிச்சைகளை மேற்கொண்டிருக்கிறேன். அதற்கு முன் 2023-ஆம் ஆண்டு சிங்கப்பூருக்குச் சென்றேன். அதன் தொடர்ச்சியாக, மருத்துவப் பரிசோதனைக்காக 2026-ஆம் ஆண்டு சிங்கப்பூருக்குச் சென்றேனேயொழிய, சுற்றுணைப் பயணியாகவோ அல்லது வேறு எதற்காக அஞ்சியோ நான் அங்கே போகவில்லை.

இவ்வளவுதான், இன்றைக்கு நாட்டு மக்களுக்குச் சொல்ல வேண்டிய விஷயம்.

முழுமையான விளக்கம்!

ஏனென்றால், ஒரு வார காலம், அவரவர்களுக்கு என்னென்ன கற்பனை தோன்றுமோ, அப்படி கற்பனையில் பல்வேறு வகையில், நமக்குப் பிடித்த நண்பர்கள் எல்லாம், சமூக வலைத்தளப் பதிவு என்ற பெயரில், அவர்களுடைய கற்பனையை எல்லாம் அவிழ்த்து விட்டிருக்கிறார்கள். அத்தனை நண்பர்களுக்கும் நான், இன்று உங்களை எல்லாம் சந்திப்பதன் மூலமாக ஒரு முழுமையான விளக்கத்தைத் தந்திருக்கிறேன். இது போதுமானது என்று நான் கருதுகின்றேன்.

செய்தியாளர்: தொடர்ந்து நீங்கள் குறிவைக்கப்படுகிறீர்கள் என்று நினைக்கிறீர்களா? ஏற்கெனவே உங்கள் வீட்டில் லஞ்ச ஒழிப்புப் போலீசார் சோதனை செய்கிறார்கள். முதலமைச்சரும், இரண்டு முன்னாள் அமைச்சர்கள்தான் தான் குறிப்பிட்டுப் பேசுகிறார். கருநீல், செந்தில் பாலாஜியைக் குறிப்பிட்டுப் பேசுகிறார். இன்னொன்னு, உங்களைக் குறிப்பிட்டுப் பேசுகிறார். தொடர்ச்சியாக உங்களை டார் கெட் செய்கிறார்கள் என்று நினைக்கிறீர்களா?

எ.வ.வேலு: பொதுவாக, என்னைப் பொறுத்தவரக்கு டார்கெட் செய்யவேண்டிய அவசியம் இல்லை. நான் திராவிட முன்னேற்றக் கழகத்தினுடைய கொட்பாக, திராவிட முன்னேற்றக் கழகத்தினுடைய தலைவர் அவர்கள் என்னையையிழைத்திருக்கிறார்கள். அதை, இந்த அரசாங்கம் குறிப்பாக பேரவைத் தலைவர் அவர்கள் அதை அங்கீகரித்திருக்கிறார்கள். சட்டமன்ற உறுப்பினர்கள் சம்பந்தப்பட்ட எதுவாக இருந்தாலும், பேரவைத் தலைவரைப் பார்ப்பதோ அல்லது அரசு சம்பந்தப்பட்ட எதுவாவது கேள்வி கேட்க வேண்டும் என்று சொன்னால், அந்தக் கொட்பாடுக்கு முழு சுதந்திரம் உண்டு. எனவே, அந்த மூன்று நாட்கள் நடைபெற்ற சட்டமன்ற கூட்டத் தொடரில் கூட, அதிகமானவற்றை நான்தான் கேட்கப்பட்டுப் பேன். அது என்னுடைய கடமை. என்னுடைய கடமையை நான் சட்டமன்றத்தில் செய்துதானே ஆக வேண்டும்.

அதிலும் நான் ஒரு மூத்த உறுப்பினர். அதனால், நான் கேட்க வேண்டிய கேள்வியைதான் கேட்க வேண்டும். அது பிடிக்குதா, பிடிக்க வில்லையா? நான் சொல்கிற விளக்கம் போதுமா, போதாதா? இல்லை. நான் பேசவேக் கூடாது என்று அவர்கள் நினைக்கிறார்களா? என்பது போக போகத் தான் தெரியும்.

செய்தியாளர்: 15-ஆம் தேதி விசாரணைக்கு ஆஜராவீர்களா?

எ.வ.வேலு: கட்டாயம் ஆஜராகவேண்டும். நானே சொல்லி இருக்கிறேனே. நான் 12-ஆம் தேதிக்கு மேல், எந்தத் தேதி கொடுத்தாலும் நான் ஒத்துழைப்புத் தருவேன் என்று நான் சொன்னேன். அதனால் நான் முழு ஒத்துழைப்பைத் தருவேன். அதில் ஒன்றும் மாற்றம் இல்லை.

இரண்டாவது நீதிமன்றத்தில் வழக்குத் தொடுத்திருக்கின்ற காரணத்தினால், அது சம்பந்தமாக நான் பேச முடியாது. நீதி என் பக்கத்தில் இருக்குது. நான் கட்டாயம் நீதிக்குத் தலை வணங்குவேன். நீதிமன்றம் எனக்கு நல்ல தீர்ப்பு வழங்கும் என்ற நம்பிக்கை எனக்கு இருக்கிறது. எனவே, அந்த அடிப்படையில்தான் நான் எந்தவித குற்றமும் நான் புரிந்தவனில்லை. குற்றம் செய்ய வேண்டிய அவசியமும் எனக்கு கிடையாது. அதனால் நீதிமன்றத்தில் வழக்குத் தொடுத்திருக்கிறேன். நீதி மீது எனக்கு நம்பிக்கை உண்டு.

இவ்வாறு திராவிட முன்னேற்றக் கழக சட்டமன்றக் கொட்பாக எ.வ.வேலு செய்தியாளர்களிடம் கூறினார்.



திருப்பூர் வடக்கு மாவட்டம் சேலூர் கைகாட ரவுண்டானா அருகில் நீலகிரி நாடாளுமன்ற உறுப்பினர் நிதியில் ரூ.14 இலட்சம் மதிப்பீட்டில் புதிதாக கட்டப்பட்டுள்ள பயணிகள் நிழற்கூடையை கழக துணைப் பொதுச் செயலாளர், நீலகிரி நாடாளுமன்ற உறுப்பினர், ஒன்றிய முன்னாள் அமைச்சர் ஆ.இராசா திறந்து வைத்தார். உடன் மாவட்ட கழக பொறுப்பாளர், மாநகராட்சி முன்னாள் மேயர் ந.தினேஷ்குமார் உள்பட மாநில, மாவட்ட கழக நிர்வாகிகள், உள்ளாட்சி மக்கள் பிரதிநிதிகள், கழக துணை அமைப்புகளின் அமைப்பாளர்கள், துணை அமைப்பாளர்கள் பலர் கலந்து கொண்டனர்.